

अमर उजाला

UP: नकली दवा के कारोबार का भंडाफोड़, तीन आरोपी दबोचे, टीम ने जांच के लिए भेजे सैंपल

संवाद न्यूज एजेंसी, बागपत Published by: कपिल kapil Updated Thu, 22 Sep 2022 09:29 PM IST

सार

नकली दवाओं के कारोबार का पर्दाफाश करते हुए तीन आरोपियों को दबोचा गया है। टीम ने जांच के लिए दवाओं के सैंपल भेजे हैं।



खाद्य एवं औषधि प्रशासन विभाग की संयुक्त टीम ने बागपत और शामली में चल रहे नकली दवाइयों के कारोबार का भंडाफोड़ किया है। इस मामले में एक पेटी नकली दवाएं बरामद की गई है, साथ ही तीन आरोपियों को गिरफ्तार किया है। इन दवाओं की सप्लाई करने वाले कैराना स्थित एक मेडिकल स्टोर को सीज किया गया है। छह दवाओं के सैंपल जांच के लिए भेजे गए हैं।

इस मामले में गिरफ्तार आरोपियों सहित चार लोगों के खिलाफ रिपोर्ट दर्ज कराई गई है। अमीनगर सराय मोड़ पर नकली दवाओं का कारोबार किए जाने की सूचना पर शासन ने बागपत, गाजियाबाद और गौतमबुद्धनगर के औषधि निरीक्षकों की संयुक्त टीम बनाई थी।

टीम ने गुरुवार को कस्बा अमीनगर सराय में नकली दवाइयों की सप्लाई करने वाले अकबर खान और आमिर को दवाइयों के दो बैग के साथ सराय मोड़ से दबोच लिया। इनसे पूछताछ के बाद नाला एलम थाना कांधला जिला शामली निवासी आशु उर्फ आस मोहम्मद को गिरफ्तार किया।

इन्होंने बताया कि यह कैराना से दवाई लेकर आते हैं। इसके बाद टीम कैराना में खैर मेडिकल स्टोर पर पहुंची तो वह बंद मिला, जिसे टीम ने सीज कर दिया है।

Source: <https://www.amarujala.com/uttar-pradesh/baghpat/fake-drugs-business-exposed-in-baghpat-and-three-accused-arrested>